

HALDIÐ SOSIALIN



450,- um ársfjórðingin
- sparið 395,-

í mun til leysasölu

600,- kr. um ársfjórðingin í Danmark
(500,- kr. fyri 1 ferð um vikuna - 5 bløð)

Sosialurin

ARGJAVEGUR 26 · POSTSMOGA 76 · 110-TÓRSHAVN · TEL 341800
FAX 341801 · POST@SOSIALURIN.FO · WWW.SOSIALURIN.FO

Ókeypis
Verður sent
á postad
Sosialurin
rindar
postgjaldid

64

Sosialurin
Postismoga 76
110 Tórshavn

Undirritaði tekur seg sum
haldara av Sosialinum, og fær
blæðið 5 ferðir um vikuna.

Navn: _____
Bústaður: _____
Postnr.: _____
Bygd/bygur: _____
Telefon nr.: _____
Undirskrift: _____

Danska Dong mennir sítt virksemi við Føroyar

Dong kemur inn og
ConocoPhillips fer út
úr loyvum á føroyskum
og bretskum øki

OLJULEITING

Jan Müller

Danska oljufelagið Dong gerst alsamt meira virkið á føroyska landgrunninum og á bretskum øki vestan fyri Hetland. Tað er ikki so langt síðani, at DONG tók yvir partin hjá ConocoPhillips í 9 ára loyvinum 006 á føroyskum øki, har Statoil er fyrstøðufelag. Nú hevur Dong so gjørt tað aftur. Felagið hevur yvirtikið partin hjá ConocoPhillips í 6-áraloyvinum á landgrunninum, har Statoil eisini er fyrstøðufelag. Talan er um heili 30% í loyvinum, har ein brunnur skal borast aftrat frá 1. útbjóðingarrundu. Frammanundan er Dong eisini partur av 6-áraloyvinum 001, har Amerada Hess er fyrstøðufelag og skal til at bora ein brunn aftrat.

Men tað er ikki bert í føroyskum øki á Atlantsmótinum at danska Dong økir um sítt virksemi. Eisini hinumegin markið hevur Dong gjørt avtalur um at yvirtaka partar av loyvum, og her er seljarin eisini ConocoPhillips, sum tykist meira og minni at taka seg heilt út úr oljuleititing á Atlantsmótinum. Phillips var annars eitt av teimum mest virknu feløgnum, tá forkanningar vórðu gjørdar á føroyska landgrunninum í 90-unum.



Leiti- og framleiðslustjórnari í Dong, Søren Gath Hansen

Talan er um trý loyvi á bretsku landgrunninum vestan fyri Hetland. Mest áhugavert er yvirtøkan av partinum hjá ConocoPhillips í Laggangassfeltinum. Her hevur Dong nú 20%. Aftrat hesum hevur Dong keypt seg inn í tveir aðrar gasslisensir, annar við 22,5% og hin við 5,66%. Sum partur av avtaluni millum tey bæði feløgin, hevur ConocoPhillips so keypt 10% av einum loyvi hjá Dong í norskurum øki.

Mest áhugavert er keypið

av partinum í Laggangassfeltinum, har vónirnar til eina stóra gassútbýgging eru stórar, eftir at ein avmarkingarrunnur er boraður og sær sera positivur út.

Við hesum keypum er Dong nú við í rættiliga nógvum loyvum báðumegin markið. Felagið er við í brunninum Cambo, sum júst er boraður, og sum tykist vera eitt lønandi fund. Tað er beint við føroyska markið. Og felagið er so eisini við í Bedlington-


brunninum, eisini nær markið, sum verður boraður í august.

Tað er einki dulsmál, at Dong eftir hesi keyp av lisensum, er tað felagið, sum er við í flest loyvum á Atlantsmótinum.

Og tað fær leiti- og framleiðslustjórnari í Dong, Søren Gath Hansen, at siga, at hetta stóra økið er eitt tað mest lovandi í Norður-europa, tá talan er um at finna olju og gass. Hann sigur, at umframt Laggangbrunnin, sum júst er boraður, verður Dong helst við í trimum leiti- og avmarkingarrunninum í hesum økinum í ár.

Fundini fara at vera eitt sera gott ikast til okkara framtíðar gassframleiðslu men fara so eisini at torva nýggjan viðgerðarútbúnað og rørleiðingar. Talan er sostatt um eina langtíðar ílgu. Framleiðsla frá hesum feltum byrjar um eini fimm til tiggju ár sigur Søren Gath Hansen.

At Dong verður meira virkið á Atlantsmótinum merkir so eisini, at stóra oljufelagið ConocoPhillips er við at taka seg úr hesum leitiøkinum. Tað ljóðar, at felagið heldur vil gera ílguv aðrastadani, at hetta hóskar betur inn í arbeiðsprogramminum hjá felagnum. Við undirskrivningini av hesum pakkanum við Dong er ConocoPhillips í veruleikanum heilt úti av føroyska landgrunninum.



DONG
energy for more